

نومسلم کی سرگزشت

راوی: حسن علی / تحریر: امجد عباسی

ایمان کتنی بیش قیمت متاع ہے، اس کے حصول کے لیے صبر و استقامت کے کیسے کیسے کوہ گروں عبور کرنا ہوتے ہیں؟ اس کا اندازہ ایک نسلی مسلمان یا مسلمانوں کے گھر میں پیدا ہو جانے والے مسلمان کو نہیں ہو سکتا۔ اس کا اندازہ ہمیں اس وقت ہوا جب ہمیں قبولِ اسلام کا شرف حاصل ہوا۔ ہمارا تعلق ایک اعلیٰ ہندو خاندان سے تھا۔ ہمارا قبولِ اسلام کا یہ سفر جہاں اسلام کی حقانیت کا ایک ثبوت ہے وہاں بہت سے لوگوں کے لیے ایمان افروزا اور ایمان پرور بھی۔ اسی جذبے کے تحت میں اپنے قبولِ اسلام کی سرگزشت پیان کر رہا ہوں۔

○ خاندانی پس منظر: ہندو مت کے مطابق پانڈو اور کورود و اعلیٰ خاندان شمار ہوتے ہیں اور تاریخی اہمیت رکھتے ہیں۔ ہمارا تعلق پانڈو خاندان سے ہے اور ہم ہمیں یعنی کی اولاد میں سے ہیں جو بہت قد آر جسم اور طاقت و رتھا۔ ہمارے بزرگ ظروف سازی اور مندروں اور گردواروں کے سونے اور تانبے کے گنبد اور کلس ہناتے تھے۔ آج بھی ہندستان کے بہت سے مندوں اور گردواروں میں ہمارے بزرگوں کے ہنائے ہوئے گنبد اور کلس لگے ہوئے ہیں۔ اس لحاظ سے بھی ہماری انفرادیت اور مذہبی اہمیت تھی۔ یہ مختصر اہمارا خاندانی پس منظر ہے۔

○ قبولِ اسلام کا محور : ہماری والدہ کا نام گوروں دیوی تھا۔ وہ ہندی پڑھنا جانتی تھیں۔ والدہ بتایا کرتی تھیں کہ ہمارے نانا مختلف قصبوں میں برلن فروخت اور مرمت کرتے تھے۔ اس زمانے میں اجرت نقدی کے بجائے اجتاس، گندم، چاول، آٹا وغیرہ کی صورت میں دی

جاتی تھی۔ ایک دفعہ کسی کے گھر سے انھیں ہرن کی کھال کا ایک لکڑا ملا، جس پر ہندی تحریر تھی۔ ہمارے نانا کا خیال تھا کہ یہ کوئی مقدس تحریر ہے، چنانچہ انھوں نے وہ آٹھ آنے میں خرید لی۔ والدہ صاحبہ نے جب ہرن کی کھال کا یہ لکڑا اور تحریر دیکھی تو اپنے والد سے کہنے لگیں کہ یہ کرشمی مہاراج کے فرمودات ہیں، جن میں پانڈوؤں کو فتحت کی گئی ہے: کاے پانڈوؤا جو امصور کے ساتھ ساجھا (شُرُك) کرے وہ رنگ بُوٹی کوڑھا (یعنی لاعلاج کوڑھ) ہوتا ہے۔ ایک چشمے (منج) کے پانی سے کھیتوں کو سیخا جائے تو ایک ہرا ہو جاتا ہے اور دوسرا سوخارہ جاتا ہے۔ اگر گناہوں کی جڑ کاٹو گے تو تمہاری روح تازہ ہو جائے گی۔ سمجھا (سمیع و بصیر) کے غلام یادوست بن کر اور تابع بن کر رہو۔

والدہ صاحبہ نے اسے ایک قیمتی متاع کی طرح سنبھال کر رکھ لیا اور اس کو پڑھتی بھی رہتی تھیں۔ پھر ہماری والدہ کی شادی ہو گئی۔ والدہ صاحب آن پڑھتے۔ والدہ صاحبہ شادی کے وقت وہ مقدس کلام بھی اپنے ساتھ ہی لے آئیں اور اس کو پڑھتی رہتی تھیں۔ اس کے ساتھ ساتھ ہمارے والدہ صاحب کو بھی ان تعلیمات سے آگاہ کرتی رہتی تھیں۔ اس دوران ان کے دونوں بھی ہو گئے۔

○ قبولِ اسلام: ایک روز والدہ صاحبہ نے والدہ صاحب سے اس خواہش کا اظہار کیا کہ ہمیں ان کلمات کے بارے میں مولوی صاحب سے بھی رابطہ کرنا چاہیے۔ چنانچہ والدہ صاحب والدہ کو امرترکی جامع مسجد کے خطیب کے پاس لے گئے۔ والدہ گھونگٹ نکالے ہوئے تھیں۔ انھوں نے مقدس کلام خطیب صاحب کو دکھایا اور پھر اس عبارت کا مطلب بھی بیان کیا۔ اس پر خطیب صاحب نے عرض کیا کہ یہ تو الہامی کلام لگتا ہے۔ یہ توحید پر تھی ہے اور ہمارے رسول کریم صلی اللہ علیہ وسلم کی تعلیمات بھی اسکی ہی تھیں۔ اس پر والدہ نے کہا کہ جب یہ حقیقت ہے اور اسلام کے اتنا قریب ہے تو پھر ہمیں مسلمان ہونا چاہیے۔ لہذا ہم اسلام قبول کرنا چاہتے ہیں۔ یوں ہماری والدہ صاحبہ نے سب سے پہلے اسلام قبول کیا اور پھر ہمارا گھر انامشرف بہ اسلام ہوا۔

ہمارے خاندانی پس منظر اور پانڈوؤں سے تعلق کی بنا پر خطیب صاحب نے کہا کہ ہمیں ہندوؤں کی طرف سے شدید روعل کا اندریشہ ہے لہذا امصورے کے بعد آپ کو قبول اسلام کے اعلان کے لیے کہیں گے۔ چنانچہ کمی مرتبہ خطبات تو جمع کے بعد اعلان کیا گیا کہ ایک اعلیٰ ہندو خاندان نے قبول اسلام کا فیصلہ کیا ہے، جو عنقریب مسجد میں قبول اسلام کا اعلان کرے گا۔ اس طرح پورے

امرتر میں یہ بات مشہور ہو گئی۔ مسلمانوں میں ایک نیا جوش اور ولولہ پایا جاتا تھا۔ اس فضائل ہندوؤں کے لیے کوئی اقدام کرنا آسان نہ تھا۔ چنانچہ ایک روز جمعت کی نماز کے بعد والدہ صاحبہ نے کرشم جی مہاراج کا کلام پڑھ کر سنایا، مفہوم بیان کیا اور پھر اعلان کیا کہ چونکہ کرشم جی کی تعلیمات توحید اور ایک خدا کی بندگی کی دعوت دیتی ہیں جو کہ اسلام کی تعلیمات میں، لہذا ہم اسلام قبول کرتے ہیں۔ اس وقت ہمارا پورا گھر انہا مسجد میں موجود تھا۔ ہمارے نام تبدیل کر کے رکھے گئے۔ والدہ صاحبہ کا نام گوراں دیوبی سے غلام فاطمہ اور والدہ صاحب کا نام چند سے غلام حسین رکھا گیا۔ بڑے بھائی کا نام رام لال سے سید علی اور دوسرے بھائی کا نام روپ لال سے محمد علی رکھا گیا۔ اس وقت تک میری پیدائش نہیں ہوئی تھی۔

اس روز بڑی تعداد میں امرتر کے مسلمان جامع مسجد میں جمع تھے۔ ہماری والدہ کے قول اسلام کے اعلان کے ساتھ ہی مسجد نورہ تجیر سے گوئی تھی۔ مسلمان جذبہ ایمانی سے سرشار تھے۔ اگلے روز اخبارات و یورپیہارت، ملاب، پرتاب اور شریبوں میں اس حوالے سے خبریں بھی لگیں۔ ایک ہنگامہ سا برپا ہو گیا۔ ہماری جان کو خطرے کے پیش نظر مسلمانوں نے ڈپی کشز کو تحفظ کے لیے درخواست دے دی کہ نومسلم خاندان کی حفاظت کی جائے۔ چنانچہ ایک سال تک گارڈ ہمارے گھر پر تعینات رہی۔

○ طویل اور جان گسل آزمایش کا دور: قول اسلام کے ساتھ ہی ہماری آزمایش کے ایک طویل اور جان لیوا درکار آغاز بھی ہو گیا۔ اندازہ ہوا کہ مسلمان ہونا کوئی آسان کام نہیں۔ یہ واقعی شہادت گہرہ الفت میں قدم رکھنا ہے۔ والدہ صاحبہ نے قرآن پڑھنا سیکھا اور باقی گھروالوں کو بھی سیکھایا۔ ہمارے قول اسلام کو برادری نے قبول نہ کیا۔ ہمارا مقلتعہ کر دیا گیا، کاروبار ختم ہو گیا اور جایداد پر قبضہ کر لیا۔ ہم گھر سے بے گھر ہو گئے۔ عدالت میں مقدمہ کیا گرنتی جو بے سود نکلا۔ اس طرح ہم تمام اٹاٹوں سے محروم ہو گئے حتیٰ کہ نوبت فاقہ کشی تک بخیج گئی۔ حالات سے بیک آ کر اور گھر سے بے خلی کے بعد ہم نے امرتر میں سیف الدین سیف (مشہور شاعر) کی گلی میں ایک کوٹھڑی کرایے پر لی جس کا کرایہ تین روپے تھا۔ نہ کوئی کاروبار رہا اور نہ کوئی جمع پوچھی ہی تھی۔ یہ آزمایش کا طویل دور تقریباً ۱۲ سال پر محیط رہا۔

میری عمر اس وقت ۱۳۱۳ء سال تھی۔ میں نے والدہ سے کہا کہ یہ حالت اب دیکھی نہیں جاتی۔ میں کچھ کام کرنا چاہتا ہوں۔ والدہ صاحبہ کے پاس سونے کا ایک چھلا تھا۔ وہ انہوں نے مجھے دیا کہ اسے بچ کر کوئی کام کرنے کی کوشش کرو۔ وہ چھلا بچ کر میں نے کپڑے کا تھان خریدا اور گلی محلے میں بیٹھنے کے لیے نکل جاتا، مگر کسی نہ کسی جگہ کوئی نہ کوئی جانے والا مل جاتا۔ برادری کے لوگ مذاق بھی اڑاتے۔ کئی دن کے بعد چار آنے ملے اور کچھ حوصلہ ہوا۔ مگر آئے دن لوگوں کے طعنوں مذاق اور تصرف سے نکل آ کر یہ کام چھوڑ دیا۔

والدہ صاحبہ اچار اور سر بانانا جانتی تھیں۔ انہوں نے یہ تیار کر کے فروخت کرنا شروع کیا۔ ہمارے پیش نظر سفید پوشی بھی تھی اور خاندان کا بھرم بھی۔ کچھ دن تو یہ کام چلا مگر پھر کچھ واقف کار خواتین کے علم میں یہ بات آگئی، تو والدہ صاحبہ نے اس کام کو بھی ترک کر دیا۔ میں نے سوچا کہ چلو کہیں ڈور جا کر کچھ مزدوری کرلوں۔ چنانچہ ایک گودام پر بوریاں اٹھانے کی مزدوری شروع کر دی۔ بوریاں اٹھاتے ہوئے کچھ نہ کچھ دال چاول وغیرہ زمین پر گرد جاتے تھے۔ سب مزدور انھیں اکٹھا کر کے اپنے گھروں کو لے جاتے۔ حالات کی تلگی اور فاقہ کشی کے پیش نظر ایک روز میں نے بھی زمین پر گردے ہوئے کچھ چاول جمع کیے اور گھر لے جا کر والدہ صاحبہ سے کہا کہ انھیں پکالیں۔ ان کے دریافت کرنے پر جب بتایا کہ اس طرح لا یا ہوں تو انہوں نے پکانے سے انکار کر دیا اور کہا کہ ان پر ہمارا کوئی حق نہیں، لہذا انھیں واپس کر کے آؤ۔ فاقہ کشی میں بھی ہماری ماں نے دیانت داری کا دامن ہاتھ سے جانے نہ دیا۔ لکھنی عظیم تھی ہماری ماں!

مزدوری کبھی ملتی تھی اور کبھی نہیں۔ ہمارے محلے میں ایک بوڑھا آدمی ریڑھی ڈھوتا تھا۔ کبھی سامان زیادہ ہوتا تو اس سے ریڑھی کھینچتی نہ جاتی۔ مجھے بھی مزدوری کی تلاش تھی۔ چنانچہ میں نے بابا جی کے ساتھ مزدوری شروع کر دی۔ دو آنے مزدوری ملتی تھی۔ کچھ نہ کچھ گزارا ہو جاتا۔ ایک بار دو دن سے فاقہ تھا۔ ماں نے گھر کے برتن دیے کہ انھیں بچ کر کچھ لے آؤ۔ چنانچہ برتن بچ کر شہر سے دوڑھائی کلو میٹر کے فاصلے پر چھاؤنی کے نزدیک سے گائے کی دوا جھڑیاں خرید کر لایا۔ دو دن کا فاقہ تھا مگر بھوک مٹانے کے لیے ۳۴۰ کلو وزنی اوجھڑیاں بوری میں ڈال کر کانڈے سے پرلا دکر گھر لایا۔ پاؤں میں جوتی تک نہ تھی۔ راستے میں کافی تھے جس سے پاؤں

لہلہاں ہو گئے۔ مال نے او جھڑی پکائی اور پھر ہم نے رات گئے کھائی۔ ہمیں یہ کھانا دو دن کے فاتحے کے بعد میر آیا تھا۔

ایک روز میں نے اپنی والدہ سے عرض کیا: اس طرح تو گزر برسنہیں ہو پاریں۔ آپ مجھے اجازت دیں کہ میں کسی دوسرے شہر جا کر قسمت آزماؤں۔ خدا کرے کہ کوئی بہتری کی صورت پیدا ہو جائے۔ مال نے اجازت دے دی تو میں نے ممکنی اپنے ہندو چچا دیوان چند کے پاس جانے کا فیصلہ کیا۔ ہمارے قبول اسلام کے باوجود وہ ہم سے ہمدردی رکھتا تھا۔

مال نے گدوالی روٹی دے کر رخصت کیا۔ چونکہ میں نے تھے لہذا بغیر لکٹ ٹرین پر سوار ہو گیا۔ پاؤں میں جوتی تک نہ تھی۔ تین دن کا سفر تھا۔ راستے میں لکٹ چینکرنے پکڑ لیا۔ میں نے انگریزی بولی تو پڑھا لکھا سمجھ کر کچھ دھیما پڑ گیا۔ شرمندگی کے مارے میری آنکھوں میں آنسو آگئے۔ اسے ترس آگیا اور ممکنی چنپنے میں میری مدد کی۔ دورانی سفر ایک سکھ سے ملاقات ہوئی۔ اتفاق سے وہ میرے ہندو چچا کے واقف کا رہتھے۔ اس طرح چچا تک چنپنے میں سہولت ہو گئی۔ ممکنی پہنچا تو اس حال میں تھا کہ میں کچلے کچڑے تھے اور پاؤں میں جوتی تک نہ تھی۔ بہر حال چچا سے ملاقات ہوئی۔ انھوں نے خیریت دریافت کی اور میرے آنے کا مقصد پوچھا۔ میں نے کہا کہ مزدوری کے ارادے سے آیا ہوں۔

چچا کے پاس فوری طور پر تو کوئی کام نہ تھا۔ تاہم اس سکھ نے لو ہے کی چادروں کی کثائی کی مزدوری کا کام دے دیا۔ کھلے آسان تھے سوتا اور دن بھر مزدوری کرتا تھا۔ ۱۰ آنے مزدوری طے پائی۔ کچھ عرصے کے بعد پانچ روپے والدہ کو منی آرڈر کیے اور لکھا کہ کام مل گیا ہے۔ پھر میں وقتاً فوتاً کچھ نہ کچھ میںے گھر بیجوانے لگا۔ میں نے خدا کا شکر ادا کیا کہ کس طرح ممکنی چنپنے میں اس نے مدد کی؟ اسباب فراہم کیے اور روزگار کی صورت نکالی۔

چچا سے دوبارہ ملاقات ہوئی تو کہنے لگے کہ میٹرک کرلو تو تھیں آرٹ کالج آف پونا میں داخل کروادوں گا، جہاں سے تمہاری اچھی تربیت ہو جائے گی۔ چنانچہ شام کی کلاس میں داخلہ لینے کے لیے اسکول کی طاش ہوئی۔ اتفاق سے ایک اسکول میں داخلیں گیا۔ صبح مزدوری کرتا اور شام کو تعلیم حاصل کرتا۔ ایک روز استاد نے میرے ہاتھوں میں پڑے ہوئے چھالے دیکھ کر پوچھا کہ کیا

دیہ ہے؟ جب میں نے بتایا کہ دن بھر مزدوری کرتا ہوں تاکہ فیس اور دیگر اخراجات پورے کر سکوں تو میری محنت مزدوری سے وہ متاثر ہوئے۔ انہوں نے ایک سینٹھے صاحب کے نام خط لکھا اور کہا کہ ان سے ملو۔ تمہاری فیس وغیرہ کی کوئی صورت کل آئے گی۔

سینٹھے صاحب سے ملاقات ہوئی۔ ان کے بھری جہاز چلتے تھے اور سامان آتا جاتا تھا۔ خط پڑھنے کے بعد انہوں نے مجھے حساب کتاب کے کام پر لگایا اور ۳۰۰ روپے ماہانہ تنخواہ مقرر کر دی۔ اس طرح رہائش، کھانے پینے اور تعلیم کا بندوبست ہو گیا۔ میں نے اپنے استاد کا شکریہ ادا کیا۔ انہوں نے بھی مجھے محنت سے پڑھایا۔ چنانچہ میں نے سینکنڈ ڈویژن میں میڑک پاس کر لیا۔ رزلٹ آنے کے بعد چچا مجھے آرٹ کالج پونا میں داخلے کے لیے لے گئے۔ آرٹ اور دست کاری کے حوالے سے یہ معروف کالج تھا۔ بڑی مشکل سے داخلہ ملتا تھا۔ مگر ہمارے خاندانی پس منظر آبائی پیشے اور چچا کی کوششوں سے بالآخر مجھے داخلہ مل گیا۔ یہ دو سال کا کورس تھا۔ اس دوران کالج میں ڈیکوریشن پیس مرمت کے لیے آتے یا مختلف ٹرافیک اور غیرہ ہنانے اور مرمت کے لیے آتی تھیں جو میں بناتا اور مرمت کرتا تھا۔ یوں کالج کی طرف سے الگ پیہیل جاتے تھے۔

کالج سے فراغت کے بعد مجھے ملازمت کی جلاش ہوئی۔ اس موقع پر بھی چچا دیویان چند نے تعاون کیا۔ مبینی کی مشہور فرم پار کر برادر زخمی جہاں سونے اور چاندی کا کام بڑے بیانے پر ہوتا تھا اور پار کرنا میں انگریز اس کا مالک تھا۔ چچا نے پار کر سے ملاقات کی۔ پار کرنے کہا کہ کار کر دی گی اپنی جگہ لیکن ہم ٹیسٹ کے بعد فیصلہ کریں گے۔ برطانیہ سے ایک ڈربی ٹرانی مرمت کے لیے آئی ہوئی تھی۔ ہندستان کے مختلف کار میگر مرمت کر پکے تھے مگر شخص ذور نہ ہوتا تھا۔ چنانچہ پار کرنے مجھے وہ مرمت کے لیے دی۔ میں نے اسے اس مہارت سے ٹانکا لگایا، وہ اس پر بہت متاثر ہوا اور اس زمانے میں ۳۰۰ روپے میری تنخواہ مقرر کر دی جو غیر معمولی رقم تھی۔

اب اللہ کے فضل سے ہمیں محاشی آسودگی میسر آگئی اور ہمارے حالات بہتر ہونے لگے۔ والد صاحب نے بھی امر تر میں ایک دکان لے لی اور برلن مرمت کا کام شروع کر دیا۔ یوں ہماری بھوک افلاس اور فاقہ کشی کی طویل آزمائش بالآخر ختم ہوئی۔ ایمان قبول کرنے کی پاداش میں ۱۲ ابرس کی یہ طویل اور جاں گسل آزمائش اور کڑا امتحان جس صبر و استقامت سے ہم نے کاٹا یہ خدا

کا خصوصی فضل و کرم ہی کا نتیجہ تھا و گرنہ یہ ہمارے مس کی بات نہ تھی!

○ بالفاطحہ دین سیکھنے کی کوشش: پارکر کمپنی میں مجھے اچھی تنخواہ اور بہت سی سہولیات میرا آگئیں اور ترقی کے روشن امکانات تھے۔ مگر اب ایک اور طرح کی آزمائش سے دوچار ہوتا پڑا۔ ہمارا ایک عزیز ٹیکسی رام تھا جس کا برتن بنانے کا ایک بڑا کارخانہ تھا اور وہ خاصاً مال دار بھی تھا۔ اتفاق سے وہ پچا کے پاس آیا کہ ہم بالٹی ہتھے ہیں مگر اس کے کنارے پھٹ جاتے ہیں۔ بہت سے کار میگروں کو دکھایا ہے لیکن مسئلہ حل نہیں ہوتا۔ تم کوئی کار میگر بتاؤ۔ پچانے کہا کہ رتن چند کا بیٹا حسن بڑا اچھا کار میگر ہے۔ ٹیکسی رام نے کہا کہ گوراں دیوی کا بیٹا جو مسلمان ہو گیا تھا؟ پچا نے کہا: ہاں وہی۔ پھر پچانے میری ملاقات کروائی۔ وہ مل کر بڑا خوش ہوا اور اپنا مسئلہ بیان کیا۔ میں نے ہای بھرلی۔ بالٹیوں کی مرمت شروع کی اور ایک ایسا مضمون بٹا کا لگایا جو ہمارا خاندانی فن تھا جس کے بعد بالٹی کے کنارے نہ پھٹے۔ اس کا مسئلہ حل ہو گیا تو اس نے مجھے جزوی ملازمت دی اور اچھی تنخواہ مقرر کی۔ پارکر کمپنی اور ٹیکسی رام کے ہاں کام کرنے سے میری آمدی غیر معمولی ہو گئی جس کا اس وقت عام آدمی تصویر نہیں کر سکتا تھا۔

اب ٹیکسی رام کو لاحق بھی ہوا۔ اس نے اپنی پوتی ہلکٹلہ سے کہا کہ تم اس سے دوستی لگاؤ اور اسے شدھی کرلو (دوبارہ ہندو ہناؤ)۔ یہ بہت اچھا کار میگر ہے مال دار بھی ہے۔ ہلکٹلہ ایم اے کی طالبہ تھی۔ اس نے میرے ہاں آنا جانا شروع کر دیا۔ ایک روز باتوں ہی باتوں میں اس نے کہا کہ اسلام قبول کرنے کا تمہارے گرانے کا فیصلہ محسن جذباتی عمل لگاتا ہے۔ کیا تم اسلام کے ہارے میں کچھ جانتے بھی ہو؟ اس نے کئی سوالات بھی اٹھائے جس پر مجھے احساس ہوا کہ مجھے اپنے دین کو باقاعدہ سیکھنا چاہیے نہ کہ مخفی رسمی تعلیمات پر اتفاق کروں۔ اس طرح میں نے دین اسلام کا مطالعہ کرنے اور سیکھنے کا عزم کر لیا۔

اب میں نے دین سیکھنے کے لیے مختلف لوگوں سے رابطہ کیا۔ میں کی جامع مسجد کے خطیب سے ملا اور اپنی قبول اسلام کی رواداً ستائی اور طلب علم کے بارے میں رہنمائی چاہی۔ انھوں نے مجھے مشورہ دیا: ہندستان میں ایک ہی مستند ادارہ ہے اور وہ ہے دارالعلوم دیوبند، آپ کو وہاں جانا چاہیے۔ چنانچہ انھوں نے ایک خط لکھ کر میرے جوابے کر دیا اور مجھے کہا کہ آپ جمیعت العلماء کے

مرکزی دفتر دہلی چلے جائیں وہ آپ کی صحیح رہنمائی کریں گے۔

○ دارالعلوم دیوبند کا صفر : یہ ۱۹۳۸ء کی بات ہے۔ میں جمیعت العلماء کے مرکزی دفتر دہلی پہنچا۔ اس وقت مولانا محمود اس کے دفتر میں وقت دیتے تھے۔ میں نے انھیں خط دیا پڑھتے گئے اور میری طرف دیکھتے بھی رہے۔ خط میں مختصر آہما رے قبول اسلام کا تذکرہ اور دین سیکھنے کی خواہش کا ذکر تھا۔ چنانچہ انھوں نے مجھے کہا کہ آپ کو دیوبند جانا ہو گا۔ انھوں نے مولانا حسین احمد مدینی کے نام جو اس وقت مہتمم مدرسہ تے ایک خط لکھ کر مجھے دیا اور کہا کہ ان کے پاس چلے جائیں۔ وہ آپ کی رہنمائی فرمائیں گے۔ چنانچہ میں نے فیشٹری سے چھٹی لے لی اور دیوبند کے لیے روانہ ہوا۔

○ دارالعلوم دیوبند میں قیام : دیوبند مدرسے کی عمارت سادہ گھر خوب صورت اور اسلامی ثقافت کی عکاسی کرتی تھی۔ مولانا حسین احمد مدینی سے ملاقات ہوئی۔ میں نے مولانا محمود صاحب کا خط دیا۔ انھوں نے اسے پڑھا جس میں مختصر آہما رے حالات کا تذکرہ تھا اور یہ بھی کہ دین کے عمومی فہم کے لیے انھیں رہنمائی کی ضرورت ہے۔ اپنی مصروفیات کے باوجود انھوں نے میری گنتگو اور قبول اسلام کی روادہ سنی۔

مولانا حسین احمد مدینی نے ڈیڑھ گھنٹہ تک میری باتیں سنی۔ بہت حوصلہ افزائی اور ستائیں کی کہ آپ کے خاندان نے قبول اسلام کے لیے کس استقامت اور صبر کا مظاہرہ کیا۔ پھر کہنے لگے کہ آپ کو مدرسے کی باقاعدہ سند کی ضرورت تو نہیں ہے۔ آپ کو عمومی فہم دین اور اسلام سے متعلق مختلف سوالات اور اعتراضات کے جوابات درکار ہیں۔ لہذا آپ ہمارے مدرسے کی عمومی کلاسیں بھی پڑھیں لیکن میں ایک استاد بھی مقرر کر رہا ہوں جو آپ کی ضرورت کے مطابق آپ کو تعلیم دیں گے۔ چنانچہ ایک بہاری استاد کو میری تعلیم کے لیے مقرر کر دیا گیا۔ انھوں نے مجھے دین کی بنیادی تعلیمات سکھائیں۔ قرآن پڑھایا اور نماز درست طریق پر ادا کرنا سکھائی، نیز سوال جواب کی صورت میں تبادلہ خیال کرتے اور اسلام پر اعتراضات کے جواب دیتے۔ اس طرح مجھے دین باقاعدہ سیکھنے کا موقع ملا۔ تو حید کا تصور اجاگر ہوا اور قرآن وحدیت کا فہم ملا۔

دیوبند میں میرا قیام تقریباً پانچ ماہ تک رہا۔ وہاں دین کے لیے شفقت دین سیکھنے سکھانے کے لیے ایک لگن اور ترپ اور سادگی نے مجھے بہت متاثر کیا۔ یہ ایمان پرور مظہر بھی دیکھنے میں آیا

کس طرح ہندستان کے مسلمان الہی دیوبند کا احترام کرتے اور ان کے مقاصدِ جلیلہ کے پیش نظر طرح طرح سے خدمت کرتے ہیں۔ ان دونوں ۲۰۰ طلبہ مرے میں زیر تعلیم تھے۔ ان کا کھانا اور رہائش مفت تھا۔ لوگ بڑی تعداد میں غلہ اور روزمرہ استعمال کی اشیاء مخفی خدا کی رضا اور خوشبوتوی کے لیے بھجواتے تھے۔ مجھے بھی کچھ خدمت کا موقع ملا۔ طلبہ کے لیے کھانا پکانے کی بڑی بڑی دیگچیاں تھیں۔ ان کے پیندے خراب ہو گئے۔ انھیں مرمت کے لیے شہر لے جانے کی ضرورت تھی جس میں خاصی وقت تھی اور وقت بھی لگنا تھا۔ میں نے کہا کہ میں یہ کام کر سکتا ہوں۔ مجھے بھی کچھ خدمت کا موقع دیں۔ میرے لیے تو یہ کوئی مشکل کام نہ تھا۔ یہ تو ہمارا آبائی پیشہ تھا۔ چنانچہ میں نے تابنے کی چادریں خریدیں؛ وہیں بھٹی بنائی اور ان دیگچیوں کے نئے پیندے لگادیے۔ الغرض دیوبند کے قیام نے جہاں میرے فہم دین میں اضافہ کیا وہاں اسلامی معاشرت، اخوت و محبت اور سادگی کے مظاہر نے ایمان کو بڑی تقویت پہنچائی۔

○ معینی واہسی: ممبئی واہس آنے کے بعد دوبارہ طازمت پر جانے لگا۔ ہلکنگلہ سے بھی رابطہ ہوا۔ اس نے بہت سے سوالات اور اعتراضات اٹھائے مگر قرآن و حدیث کے دلائل اور ہندی عقائد اور ہندی مذہبی کتب و یہ شاستر، بھجت گیتا اور کرشن مہاراج کے فرمودات سے جب اس پر توحید کی حقانیت اجاگر ہوئی تو وہ متاثر ہو گئی۔ کہاں وہ مجھے ہندو بنانے چلی تھی اور کہاں خدا نے اس کی ہدایت کا سامان کر دیا۔ اس کے الہی خانہ کو خدشہ ہوا کہ کہیں یہ مسلمان نہ ہو جائے اور اپنا وہر مذہب چھوڑ بیٹھے۔ انھوں نے اسے بہت سمجھایا اور جب دیکھا کہ وہ کسی طرح مانے کے لیے تیار نہیں تو پنڈتوں سے مشورہ کیا کہ کیا کیا جائے۔ انھوں نے اس کو ایسی دو لاگی جس سے وہ کوڑھی ہو گئی۔

میں نے اس کا طرح طرح سے علاج کروایا لیکن وہ جاں برنه ہو گئی۔ آخری وقت اس نے مسلمان ہونے کی خواہش کا اظہار کیا۔ میں نے مولوی صاحب کو بلوایا۔ انھوں نے اسے کلمہ پڑھایا اور وہ مسلمان ہو گئی۔ اس نے کہا کہ میری ایک آخری خواہش بھی پوری کر دو۔ میں تم سے نکاح کرنا چاہتی ہوں۔ چنانچہ میرا اس سے نکاح بھی ہو گیا۔ اس کا نام شاکلہ صن رکھا گیا اور پھر چند گھنٹے بعد وہ انتقال کر گئی اور خدا کے فضل سے وہ ایک مسلمان کی حیثیت سے خدا کے حضور حاضر ہوئی۔

○ تحریک پاکستان میں حصہ: ان دنوں تحریک پاکستان زوروں پر تھی۔ چنانچہ میں مسلم لیگ امرتر میں شامل ہو گیا۔ خنزیر حکومت کے خلاف لاہور میں اس بیلی ہال کے باہر ایک مظاہرہ ہوتا تھا۔ ہم امرتر سے بہت سے نوجوان لاہور پہنچے۔ ماسٹر تاراسنگھ نے لکارا تو میں آگے بڑھ کر اس پر حملہ آور ہوا لیکن وہ نئی لکلا۔ پویس نے ہمیں گرفتار کر لیا اور یہ میپ جبل لاہور میں بند کر دیا۔ ہم نے جبل میں ہنگامہ کر دیا کہ سیاسی قیدی ہیں ہی کلاس دی جائے۔ رہائی کے کچھ عرصے بعد میری شادی ہو گئی۔ ۱۱ اگست ۱۹۷۲ء کو ہم امرتر بیلوے اشیش سے لاہور کے لیے روانہ ہوئے۔ ہر طرف آگ، خون، لوث مار اور بلا یہوں کے جملے تھے۔ آگ اور خون کے سند رکو ہم تین بھائی اور والد صاحب عبور کر کے پاکستان پہنچے۔ والدہ اور میری الجیہ پہلے ہی لاہور پہنچ چکی تھیں۔ لاہور پہنچ کر ہم نے گوال منڈی میں ایک گھر لے لیا۔ میں کئی ماہ تک فارغ رہا۔ ایک روز ایک شخص کچھ پرانی انگوٹھیاں فروخت کر رہا تھا۔ میں نے اس سے وہ خرید لیں۔ کچھ عرصے کے بعد تانبے کے برتن بنانے کا کام شروع کیا۔ اتفاق سے ایک دوست مل گیا جو کویت آئیں کہنی میں کام کرتا تھا۔ اس نے کویت آنے کے لیے کہا کہ وہاں زیورات کا اچھا کام ہے۔ کسی نہ کسی طرح کرایے کا انتظام کر کے ۱۹۵۰ء میں کویت چلا گیا۔

○ مزید آزمایش: کویت میں چاندی کے زیورات کا کام شروع کرنا چاہا تو زر رحمات کا مسئلہ آڑے آگیا۔ چنانچہ میں کے ڈرم بنا شروع کر دیے۔ اس کام کے نتیجے میں بتدریج اتنے پیسے جمع ہو گئے کہ زر رحمات کا مسئلہ حل ہو گیا۔ اب اللہ کے فضل سے خوب آمدی ہوئی اور بہت پیسہ کمایا۔ بد قسمتی سے ۱۹۷۲ء میں جب اپنا سرمایہ اور جمع پونچی لے کر دارابحری چہاز سے کراچی کے لیے روانہ ہوا تو ایک حادثے کے نتیجے میں جہاز ہی ڈوب گیا۔ خدا کو زندگی مظور تھی لکڑی کا ایک تختہ ہاتھ آگیا۔ میں اس تختے کے سہارے سمندر سے نکلنے اور کنارے پر پہنچنے کے لیے ہاتھ پاؤں مارتا رہا، بالآخر امدادی ٹیم پہنچ گئی اور میں نئی لکلا۔ کچھ عرصہ بھرین ہپتال میں زیر علاج رہا۔ اس حادثے سے مجھے شدید دھپکاگا۔ میں بالکل کنگال ہو کر رہ گیا۔ چنانچہ کچھ ہمت کر کے دوبارہ کام شروع کیا۔ ۱۹۷۰ء میں مجھے لیبیا جانے کا موقع ملا۔ اللہ تعالیٰ نے ایک بار پھر کرم کیا۔ میرا زیورات کا کاروبار خوب چکا اور اچھی آمدن ہونے لگی۔ مجھے سیاحت کا بھی شوق تھا، سوچا کہ امریکا کی سیر کی جائے۔

۱۰ ایک اہم موڑ: ۱۹۷۳ء میں امریکا کا میرا یہ سفر میرے لیے بہت اہم تابت ہوا۔ ایک واقع نے تو میری زندگی کا رخ ہی بدلت کر رکھ دیا۔ مجھے نیا گرافال دیکھنے کا برا شوق تھا۔ چنانچہ اس خیال سے اپنے ایک دوست کے ہاں ڈیڑھ اسٹیٹ اسٹیٹ گیا اور پھر وہاں سے نیا گرافال عظیم آبشار دیکھنے کل کھڑا ہوا۔ بہت خوب صورت مظہر تھا، بڑا خوش گوار موسوم تھا۔ بہت سے سیاح آئے ہوئے تھے۔ میں بھی وہاں گوم پھر رہا تھا اور خدا کی قدرت کا برا اور راست آنکھوں سے مشاہدہ کر رہا تھا۔ اپنے میری نظر ایک شخص پر پڑی اور میں اسے دیکھتا ہی رہ گیا۔

۱۱ سید مودودی سے ملاقات: ایک بزرگ سفید گرتا پاجامہ پہنے ہوئے وہاں دکھائی دیے۔ وہ میری طرف مکراتے ہوئے نہایت اپنا نیت کے ساتھ دیکھ رہے تھے جیسے مجھے جانتے ہوں۔ میں ان کے قریب آیا اور سلام عرض کیا۔ انھوں نے جواب دیا اور مسکرا کر لے۔ میں نے کہا: معاف کیجیے میں آپ کو پہچان نہ سکا۔ پھر انھوں نے اپنا تعارف کروایا کہ میرا نام ابوالاعلیٰ مودودی ہے۔ پاکستان میں رہتا ہوں اور یہاں علاج کی غرض سے آیا ہوا ہوں۔ میری رہائش قریب ہی پیراڈا اسٹریٹ میں ہے۔ اس پر میں نے کہا کہ آپ مولانا مودودی ہیں۔ آپ کا نام سن رکھا تھا مگر دیکھا نہیں تھا۔ آج شرف ملاقات بھی حاصل ہو گیا۔ عالم عرب میں تو آپ کا بڑا شہر ہے۔ کہنے لگے کہ مولانا نہ کہیے بلکہ میرے نام سے پکاریے۔ چنانچہ میں نے دوبارہ مولانا نہ کہا۔ میں نے بتایا کہ میں بھی پاکستانی ہوں اور یہاں سیاحت کی غرض سے آیا ہوا ہوں۔ پھر تمہل کر سیر کرنے لگے۔ باقتوں میں یہ تذکرہ بھی ہوا کہ ہم ہندو سے مسلمان ہوئے ہیں اور اس کے لیے بڑی آزمائش سے گزرنا پڑا جو ایک لمبی کہانی ہے۔ اس پر انھوں نے کہا کہ میں تفصیل سے آپ کے حالات جانتا چاہوں گا۔

سید مودودی کی شخصیت بہت سحر انگیز تھی۔ میں اس بات سے ہی بہت متاثر ہوا کہ یہ شخص زندگی میں پہلی بار مجھ سے مل رہا ہے گر کس تپاک، محبت اور اپنا نیت سے پیش آ رہا ہے کہ جیسے میں اس کا اپنا ہی ہوں۔ میرا دل چاہا کہ میں مزید کچھ دیران کے ساتھ ٹھیروں۔ چنانچہ گمراہ اپنی پران کے ساتھ ہو یا۔ میراڈا اسٹریٹ کچھ ٹوٹی پھوٹی تھی۔ میں نے کہا: نام تو اس کا میراڈا اسٹریٹ (جنت) ہے گر ہے ٹوٹی پھوٹی۔ انھوں نے مسکرا کر جواب دیا: بھتی! جنت کی راہ بھی تو کوئی ایسی آسان نہیں۔ اس

راہ میں بہت سی رکاوٹیں اور مشکلات کا سامنا کرنا پڑتا ہے، تب جا کر کہیں جنت ملتی ہے، لوگ اسے آسان سمجھتے ہیں۔ ان خوش گوار جملوں میں بھی ایک سبق پوشیدہ قہار مجھے ان کا یہ انداز بہت بھایا۔ سید مودودیؒ کے گھر بھیج کر ہم نے اکٹھے چائے لی۔ اس دوران تفصیلی تعارف کا موقع بھی میسر آیا۔ جب میں نے انھیں بتایا کہ ہمارا تعلق پاٹھ و خاندان سے تھا۔ ہندستان کے معروف رائزِ ملک راج آندہ میرے پہچاہیں۔ پھر خصرا بتایا کہ کس طرح ہماری والدہ نے اسلام قبول کیا اور کن کن مراحل سے ہمیں گزرنا پڑا تو ان کا اشتیاق مزید بڑھ گیا۔ انہوں نے پوچھا کہ آپ کہاں ٹھیکرے ہوئے ہیں؟ میں نے بتایا کہ ایک دوست کے ہاں ٹھیکرا ہوں تو کہنے لگے کہ آپ میرے ہاں بطور مہمان ٹھیکریں۔ میں تفصیل سے آپ کے قبول اسلام کی رواداد سننا چاہتا ہوں۔ پھر اصرار سے مجھے تین روز تک اپنے ہاں ٹھیکرا یا۔ بڑی تواضع سے پیش آئے، خود چائے بننا کر پلاٹتے اور جو موجود ہوتا اصرار کر کے کھلاتے۔

باتوں باتوں میں نہرو سے میری ملاقات کا تذکرہ بھی آگیا: میں نے اپنے پچانچ ملک راج آندہ سے کہا کہ نہرو سے میری ملاقات کروادیں۔ چنانچہ ایک روز ان سے ملاقات کے لیے گیا۔ وہاں پھر اسے ایک ہندو و فد بھی ملاقات کے لیے آیا تھا۔ وہ گاؤں ماتا کا نئے پر مسلمانوں کو لعن طعن کر رہے تھے۔ یہ سن کر مجھ سے رہا نہ گیا۔ میں نے کہا کہ پورا یورپ گاؤں ماتا کو کافی ہے گر اگر یہ تو ہم پر حکمران ہے۔ وہ چپ ہو کر رہ گئے۔ سید مودودیؒ اس بات سے بہت محفوظ ہوئے۔

سید مودودیؒ میں بھی بڑی عمدہ حس مزاج پائی جاتی تھی۔ عام طور پر بڑے لوگوں کے حوالے سے یہ ناٹر پیا جاتا ہے کہ وہ سخیدہ اور خلک مزاج ہوتے ہیں، لیکن میں نے ان کو مختلف پایا۔ وہ دورانِ گفتگو اس انداز میں بات کرتے تھے یا یونکٹ نکالتے تھے کہ آدمی محفوظ ہوئے بغیر اور لطف اٹھائے بغیر رہ نہیں سکتا تھا۔ ان سے ملاقات کے دوران اُکتاہٹ کا احساس تک نہ ہوتا تھا۔ میں نے ان سے یہ بھی عرض کیا کہ دعوت و تبلیغ کے ساتھ ساتھ میں نے خدمتِ خلق کو ایک اہم ذریعے کے طور پر اپنے سامنے رکھا۔ میں نے ایک واقع انھیں سنایا۔ ایک بار میں روم کے سفر پر تھا۔ کہنر سے بذریعہ بس چار گھنٹے کا سفر تھا۔ رات کے وقت اچاک ایک شخص کی مارے تکلیف کے کراہنے کی آوازیں آنے لگیں۔ جب درد کی شدت میں پکھ کی واقع ہوئی تو میں نے آگے بڑھ کر

خیریت دریافت کی۔ وہ گھننوں کے شدید درد میں بجا تھا۔ اس کا نام سُکنی شیام تھا اور بہت امیر شخص تھا۔ شیل آئل سُکنی مجینی کا مالک تھا مگر انہی تکلیف سے بہت بچک تھا۔

جب میں نے مجینی کی بولی میں کہا کہ تم حماری تکلیف ڈور ہو سکتی ہے؟ وہ بہت خوش ہوا کہ میں نے دنیا جہان کے علاج کروالیے ہیں پانی کی طرح پیسہ بھایا لیکن آرام نہ آیا اور تم کہتے ہو کہ آرام آ سکتا ہے۔ میں نے کہا کہ بالکل آرام آ سکتا ہے لیکن ایک کام کرنا ہو گا اور وہ یہ کہ اپنی دولت کم کرو اور غریب غربا کی امداد کرو۔ اس نے کہا کہ تم بھی عجیب آدمی ہو۔ سب لوگ کہتے ہیں کہ پیسہ بڑھاؤ اور تم کہتے ہو کہ پیسہ کم کرو۔ پھر میں نے اسے سمجھایا کہ مجینی میں بے شمار لوگ غربت کے ہاتھوں بچک ہیں، ان کی مدد کرو۔ کچھ فلیش بناؤ اور برسات میں جب لوگوں کی جھگیاں ڈھیے جاتی ہیں، ان کو لا کر بسا۔ اسی طرح بہت سے کام ہو سکتے ہیں۔ جب یہ لوگ تمہارے حق میں دعا کیں کریں گے تو اللہ تم پر کرم کرے گا۔ اس نے ہای بھر لی کہ اچھا میں تمہارے نفع پر بھی عمل کروں گا۔

کچھ عرصے بعد جب میں مصر میں دریائے نیل کے کنارے سیر کر رہا تھا تو سُکنی شیام سے دوبارہ ملاقات ہوئی۔ وہ گرم جوٹی سے ملا۔ اس نے کہا کہ میں تمہارا شکر یہ ادا کرنا چاہتا ہوں۔ تم نے میرے گھننوں کے درد کا جو علاج بتایا تھا، میں نے اس پر عمل کیا اور اب میں ٹھیک ہوں۔ اب چونکہ اس کا رہنمای خدا کی طرف تھا، میں نے فوراً کہا کہ خدا کا شکر ادا کرو کہ جس نے تمھیں محنت بخشی۔ ہم سب کا مالک خدا ہے، لہذا ایک خدا کی بندگی کرو۔ یہی اسلام ہے۔ اس نے کہا کہ میں یہ بات سمجھ گیا ہوں۔ بندوں کی خدمت کے ذریعے جس طرح خدا نے میرا الاعلاج مرض ڈور کر دیا، یقیناً وہی اس بات کا مستحق ہے کہ اس کی عبادت کی جائے۔ میں مسلمان ہونا چاہتا ہوں لیکن اس میں کچھ وقت لگے گا۔ اس طرح وہ شخص خدا کی راہ پر آ گیا۔ سید مودودیؒ نے یہ واقع سن کر کہا کہ جس طرح آپ نے خدا پر بھروسہ کرتے ہوئے اور اس شخص کی دعمنی رُگ پر ہاتھ رکھ کر ایک حکمت سے اسے خدا کے راستے پر ڈالا یہ بھی خدا کی دین ہے، اور تبلیغ کی حکمتوں میں سے ایک حکمت ہے۔ میں نے انھیں جہاں تفصیل سے قبول اسلام کی رواد اسنائی دہاں ہندی کے بہت سے توحید پر منی اقوال سنائے۔ صوفیاے کرام کا سندھی اور دوسری زبانوں میں عارفانہ کلام بھی سنایا۔ میں نے کہا کہ آپ تو خود عالم ہیں؛ بہت علم رکھتے ہیں پھر مجھ سے کیوں سن رہے ہیں۔ کہنے لگے:

اس حوالے سے مجھے آپ سے کچھ نئی باتیں ملی ہیں، لہذا جانے والے سے سیکھنا چاہیے۔ میرے دل میں ان کی عظمت دو بالا ہو گئی۔

میری رواداد سن کر بہت متاثر ہوئے اور کہا کہ آپ نے اور آپ کے خاندان نے اسلام قبول کرنے کے لیے فی الواقع بڑی قربانیاں دی ہیں اور صبر و استقامت کا مظاہرہ کیا۔ پھر یہ کہ نہ صرف اسلام قبول کیا بلکہ اپنے دین کو سیکھا اور آپ دین کو پھیلانے کے لیے ایک ترپ بھی رکھتے ہیں۔ انہوں نے مجھے مشورہ دیا کہ آپ کو اللہ نے صلاحیت بھی بخشی ہے اور وسائل بھی دیے ہیں۔ آپ دین کو مزید سیکھیئے، دین کے جدید تقاضوں کو بھی سمجھیئے اور پھر تبلیغ دین کا کام کریں۔ اس کے لیے جامعہ از ہر میں داخلہ لے کر مبلغ کا کورس کریں۔ انہوں نے لیبیا کے معروف عالم دین کا حوالہ دیا کہ ان سے رابطہ کریں، یہ جامعہ از ہر میں داخلے کے لیے آپ کی رہنمائی کریں گے، اگرچہ وہاں داخلہ ملننا آسان نہیں۔ چنانچہ میں نے ان کا شکریہ ادا کیا اور جامعہ از ہر میں داخلے کا ارادہ کر لیا۔

نیا گرا فال کی سیاحت اور سید مودودیؒ سے اتفاقی ملاقات نے میری زندگی کا رخ بدلت کر رکھ دیا۔ میں سمجھتا ہوں کہ یہ میری زندگی کا حاصل ہے۔ یہ سید مودودیؒ کی شفقت اور حوصلہ افزائی تھی جس نے مجھے تبلیغ دین اور خدمتِ خلق کی راہ دکھائی اور عملی رہنمائی بھی دی۔

○ جامعہ از ہر سے مبلغ کا کورس: خدا اپنے بندوں کے ارادوں کو کس طرح پایہ تکمیل سک کچھاتا ہے اور کس طرح راہیں کھولتا ہے، اس کا مشاہدہ مجھے تب ہوا، جب میں نے جامعہ از ہر میں داخلہ لینے کا ارادہ کیا۔ حسن اتفاق سے ایک روز لیبیا کے وہ عالم دین جن کا سید مودودیؒ نے تذکرہ کیا تھا، ہماری دکان پر زیورات بنانے کے لیے آگئے۔ انھیں دیکھ کر ہمارا مالک اٹھ کر کھڑا ہو گیا اور ان سے بہت احترام سے پیش آیا۔ اس طرح میری ان سے ملاقات ہو گئی۔ جب میں نے ان سے سید مودودیؒ کا تذکرہ کیا تو ان کی بڑی تعریف کی اور کہا کہ میں داخلے کی کوشش کروں گا۔ پھر انہوں نے جامعہ از ہر کے شیخ کے نام خط لکھ کر دیا۔ میرے لیے دکان چھوڑنا بھی ایک مسئلہ تھا۔ خدا کا کرتا یہ ہوا کہ انھی دنوں لیبیا کی حکومت نے سونے کے کاروبار پر پابندی عائد کر دی۔ اب عملہ ہمارا کاروبار بند ہو گیا۔ یوں جامعہ از ہر کے لیے راہ ہموار ہو گئی۔

کورس کمل کرنے کے بعد دوبارہ لیبیا میں اپنے کاروبار کا سلسلہ شروع کر دیا۔ اس طرح

کار و بار بھی جاری رہا اور جہاں جہاں جیسے جیسے مجھے موقع ملتا میں دعوت دین کا فریضہ بھی انجام دیتا رہا اور خدا کے بندوں کی جہاں تک ممکن ہو سکا خدمت بھی کرتا رہا۔ یہ محمد پر اللہ کا خصوصی نصلی رہا کئی غیر مسلم مردوں اور خاتمین میری کوشش کے نتیجے میں مشرف بہ اسلام ہوئے۔

○ سید مودودی سے آخری ملاقات: کئی برس بعد وطن واپسی ہوئی تو سید مودودی کے گھر ملاقات کے لیے حاضر ہوا۔ وہ مل کر بہت خوش ہوئے۔ میں نے اپنے کورس کی تکمیل اور اپنی دیگر سرگرمیوں سے بھی آگاہ کیا۔ اس پر انھوں نے اپنے پاس بیٹھے ہوئے رفقا سے میرا تعارف نہایت احسن انداز میں کروایا اور بتایا کہ یہ ہندو سے مسلمان ہوئے ہیں۔ ان کے خاندان نے اسلام سے فیض یاب ہونے کے لیے بڑی قربانیاں دی ہیں۔ اب یہ ازہری ہیں، مبلغ ہیں اور توحید کے علم بردار ہیں۔ وہاں موجود لوگوں نے بھی کچھ سوالات کیے۔ کچھ دیر ٹھیکرنے کے بعد میں نے سید مودودی سے رخصت چاہی۔ یہ میری ان کے ساتھ آخری ملاقات تھی۔ اس کے کچھ عرصے کے بعد آپ رحلت فرمائے۔

آج بھی جب کبھی پلٹ کر ماضی کی طرف دیکھتا ہوں تو خیال آتا ہے کہ ہم پر اللہ کی کتنی کرم نوازی تھی کہ دین حق قبول کرنے کے لیے کس طرح سے راہیں کھول دیں۔ ہر کی کھال پر کرشن مہاراج کی تعلیمات کے ذریعے کس طرح ہماری والدہ صاحبہ نے تصویر توحید کو پایا، قبول اسلام کے بعد طویل آزمائش کی کٹھن منزليں کس طرح سے طے کروائیں، فہم دین کے لیے موقع پیدا کیئے سید مودودی سے اتفاقی ملاقات نے جس طرح زندگی کا رخ متعین کر دیا اور جامعہ ازہر سے دین کے جدید تفاسیں اور مبلغ کے کورس کی توفیق ملی۔ ہم اس کے احسانات کا شکردا کرنا بھی چاہیں تو بلاشبہ نہیں کر سکتے۔

آج بھی اس پیرانہ سالی میں میں سید مودودی کی ہدایت کے مطابق دعوت دین اور بندوں کی خدمت کے مشن پر گامزن ہوں۔ خدا ان کے درجات کو بلند فرمائے اور ان کے جاری کردہ مشن کو پائی تک پہنچائے اور مجھے بھی اپنی راہ میں استقامت بخشے۔ میری قبول اسلام کی یہ رواداد میرے حق میں جنت ثابت ہو اور لوگوں کے حق میں اسلام کی حقانیت کو اجاگر کرنے دین جیسی متاعظیم کی حقیقی قدر پیدا کرنے اور اسے عام کرنے کا ذریعہ بنے۔ آمین!